



TRIBUNAL GĦAL TALBIET ŻĠĦAR

**ĠUDIKATUR DR MARSETTE PORTELLI XERRI LL.D.
LL.B, N.P, LL.D, M.A., Dip. Tesol (Trinity)**

Seduta tal-Erbgħa, 5 ta' Marzu, 2025

Talba Numru: 3/2021 (MPX)

Saviour Theuma (K.I. 28253G)

vs

Kunsill Lokali Xewkija; Ministry for Gozo, u b'digriet tat-18 ta' Marzu, 2022, il-kliem "Ministeru għal Ghawdex" ġew sostitwiti bil-kliem "Segretarju Permanenti in rappresentanza tal-Ministeru għal Ghawdex"; u b'digriet tat-23 ta' Marzu, 2023, ġiet kjamata l-Korporazzjoni għas-Servizzi tal-Ilma

It-Tribunal;

Ra l-Avviż tat-Talba, ipprezentat fis-7 ta' Mejju, 2021, li permezz tiegħu talab kif ġej:

Illi nhar is-7 ta' Dicembru, 2018, ir-rikorrenti kien involut f'involut f'incident awtomobilistiku fi Triq tal-Lewz, Xewkija, Ghawdex, senjatament lejn id-direzzjoni tax-Xewkija;

Illi waqt li kien għaddej bil-vettura tiegħu tal-ghamla Citroen Berlingo bin-numru tal-pjanci KBG 951, huwa għadda minn fuq gully, bit-tappiera elevate mit-triq, bil-konsegwrenza li għamel diversi hsarat fl-interess vettura;

Illi dan l-incident sehh unikament minhabba t-traskuragni tal-intimati u n-nuqqas ta' manutenzjoni tat-toroq, li hi responsabilita` li tghajjat lill-istess intimati;

Illi ghalhekk, b'konsegwenza tal-incident de quo, ir-rikorrenti soffra danni konsistenti f'damnum emergens fl-ammont ta' €1528.09;

Illi l-intimati gew interpellati permezz ta' ittra ufficjali datata 22/07/2020, bin-numru ta' referenza 282/7/2020, sabiex ihallsu s-somma ta' €1528.09, dovuta lilu in konnessjoni ma' dan l-incident, izda rrifjutaw li jhallsu l-ammont shih minghajr ebda raguni valida fil-ligi, u baqghu inadempjenti;

Illi r-rikorrent b'ebda mod ma kien responsabbli għall-incident imsemmi u tali responsabilita` hija biss tal-intimati jew min minnhom;

Illi r-rikorrent jaf b'dawn il-fatti personalment;

Bl-ispejjez, inkluz dawk tal-ittra ufficjali.

Ra r-risposta tal-Ministeru għal Ghawdex, ipprezentata fit-3 ta' Ġunju, 2021, li permezz tagħha laqa' għat-talbiet tal-attur kif ġej:

- 1. Illi preliminarjament, il-Ministeru għal Ghawdex mhux il-legittimu kuntradittur, u dan ai termini tal-artikolu 181B tal-Kap 12 tal-Ligijiet ta' Malta;*
- 2. Illi minghajr pregudizzju għas-suespost, il-pretensjonijiet tal-attur fil-konfront tal-esponenti huma totalment infondati fil-fatt u fid-dritt. Dan peress illi r-responsabilita` ta' Triq il-Lewz, fix-Xewkija, Ghawdex, ma taqax taht il-Gvern Centrali, imma taht dik tal-Kunsill Lokali tax-Xewkija;*
- 3. Illi l-incident in kwistjoni sehh unikament minhabba traskuragni da parti tal-attur;*
- 4. Għaldaqstant, l-esponenti m'għandux jinstab responsabbli għal kwalunkwe dann li allegatament soffra l-attur;*
- 5. Salvo eccezzjonijiet ulterjuri.*

Bl-ispejjez.

Ra r-risposta tal-Kunsill Lokali Xewkija, ipprezentata fil-15 ta' Lulju, 2021, li permezz tagħha wiegeb għat-talbiet tal-attur kif ġej:

- 1. Illi d-domandi attrici huma nfondati fid-dritt u fil-fatt;*
- 2. Illi l-Kunsill Lokali eccepjenti ma għandu l-ebda responsabilita` f'dan l-incident;*
- 3. Illi t-tappieri fit-toroq jappartjenu lil entitajiet pubblici ohra, izda mhux lill-eccepjenti;*
- 4. Illi bla pregudizzju għas-suespost, mill-fatti kif inhuma magħrufa lill-esponenti, l-incident de quo sehh tort u htija tal-attur li ma zammx a proper lookout.*

Ra r-risposta tal-Korporazzjoni għas-Servizzi tal-Ilma, kjamata fil-kawża, ippreżentata fis-17 ta' April, 2023, li permezz tagħha wiegħbet hekk:

1. *Illi in linea preliminari t-talbiet attrici huma preskritti bid-dekors tas-sentejn a tenur tal-artikolu 2153 tal-Kap 16 tal-Ligijiet ta' Malta;*
2. *Illi fil-mertu u minghajr pregudizzju għas-suespost, il-Korporazzjoni ma kkawzat l-ebda dannu lill-attur;*
3. *Illi anke mix-xhieda u mir-ritratti eseblti jidher car li l-allegat incident, li qatt ma gie rappurtat lill-Korporazzjoni, jista' jkun biss imputabbli lill-istat dizastruz tat-triq in kwistjoni;*
4. *Illi t-tappiera de quo tikkonsisti f'nine inch meter chamber cover li qieghda fil-livell li ghandha tkun;*
5. *Illi tant kemm hi hazina t-triq in kwistjoni li s-sewwieqa jippreferu jsuqu fuq fuq din il-cover u dan kif addirittura jirrizulta mix-xhieda tal-attur li hu qasam fuq il-karreggata opposta (tal-lemin) waqt li huwa kien qed isug fid-direzzjoni lejn ix-Xewkija (karreggata tax-xellug);*
6. *Illi għaldaqstant, il-Korporazzjoni esponenti ghandha tigi liberata mill-osservanza tal-gudizzju.*

Bl-ispejjez.

Ra wkoll ir-risposta ulterjuri tal-Kunsill Lokali Xewkija, li permezz tagħha giet eċċepita l-preskrizzjoni ai termini tal-Artikolu 2153 tal-Kap. 16 tal-Ligijiet ta' Malta;

Din hija sentenza *in parte*, trattando l-eċċezzjoni ta' preskrizzjoni sollevata mill-Kunsill Lokali Xewkija, u mill-Korporazzjoni għas-Servizzi tal-Ilma.

It-Tribunal ra l-atti proċesswali kollha, liema atti l-partijiet kollha f'din il-kawża għażlu li jirpużaw fuqhom fl-istadju tal-provi tagħha fir-rigward tal-eċċezzjoni ta' preskrizzjoni ai termini tal-Artikolu 2153 tal-Ligijiet tal-Kap. 16 tal-Ligijiet ta' Malta.

Illi mill-istess atti, u anke kif jirrizulta mix-xhieda tal-attur, jirrizulta li l-istess attur kien bagħat ittra uffiċjali lis-Segretarju Permanenti fi hdan il-Ministeru għal Ghawdex, u lill-Kunsill Lokali Xewkija; liema ittra uffiċjali, ukoll kif jirrizulta mill-atti, giet debitament notifikata fit-30 ta' Ġunju, 2020, u cjoè entro s-sentejn li tippreskrivi l-ligi permezz tal-Artikolu suċitat.

Illi l-Kunsill Lokali Xewkija jagħmel referenza għall-korrezzjoni magħmula fl-okkju, kif awtorizzata minn dan it-Tribunal, u jargumenta li, peress li l-istess Kunsill Lokali kien gie notifikat bl-avviż korrett fil-11 ta' Novembru, 2022, u ċjoè wara t-trapass ta' sentejn mid-data li fiha kien gie debitament notifikat bl-ittra uffiċjali, għandha tapplika l-preskrizzjoni minnu eċċepita.

It-Tribunal huwa tal-fehma li ma jistax jikkondividi dak espress mill-Kunsill Lokali konvenut; u dan partikolarment għaliex l-Avviż inkwistjoni, li bih kien gie notifikat l-istess Kunsill, u li għalih kien diġà saħansitra ressaq ir-risposta tiegħu, kien gie ppreżentat fis-7 ta' Mejju, 2021, u ċjoè entro s-sentejn mid-data li fiha l-istess Kunsill kien debitament notifikat bl-ittra uffiċjali. Mill-atti jirriżulta addizzjonalment illi dak li kien effettivament notifikat bih l-istess Kunsill Lokali Xewkija fid-data minnu ċitata, ossia dik tal-11 ta' Novembru, 2022, kien id-Digriet ta' dan it-Tribunal li permezz tiegħu awtorizza l-korrezzjoni, u l-avviż tas-smiġħ. Sussegwentement, dan it-Tribunal huwa tal-fehma li l-preskrizzjoni ai termini tal-Artikoli 2153 tal-Kap 16 tal-Liġijiet ta' Malta, kif eċċepita mill-Kunsill Lokali Xewkija ma tistax tiġi milqugħa.

It-Tribunal ra wkoll illi mill-atti proċesswali ma tirriżulta l-ebda ittra uffiċjali spedita lill-kjamata in kawża, il-Korporazzjoni għas-Servizzi tal-Ilma. L-inċident inkwistjoni seħħ fis-7 ta' Diċembru, 2018, filwaqt li l-Avviż tat-Talba gie ppreżentat fis-7 ta' Mejju, 2021, u ċjoè wara t-trapass ta' sentejn mid-data tal-akkadut.

Għaldaqstant, it-Tribunal huwa tal-fehma li l-preskrizzjoni ai termini tal-Artikoli 2153 tal-Kap. 16 tal-Liġijiet ta' Malta, kif eċċepita mill-Korporazzjoni għas-Servizzi tal-Ilma, timmerita li tiġi milqugħa.

Għal dawn il-motivi, dan it-Tribunal jaqta' u jiddeċiedi din is-sentenza in parte billi, filwaqt li jiċhad l-eċċezzjoni ta' preskrizzjoni sollevata mill-Kunsill Lokali Xewkija, jgħaddi biex jilqa' l-eċċezzjoni ta' preskrizzjoni sollevata mill-Korporazzjoni għas-Servizzi tal-Ilma, u sussegwentement jgħaddi biex jilliberaha mill-osservanza tal-gudizzju.

Spejjeż riżervati għall-gudizzju finali.

(ft) Dr Marsette Portelli Xerri
Ġudikant

(ft) John Vella
D/Registatur

Vera Kopja

Ghar-Registratur